

ಶ್ರೀ ಎಸ್. ಆರ್. ಬೊಮ್ಮಾಯಿ — ಈ ಕಾನೂನಿಗೆ ತಿದ್ದುಪಡಿ ತರುವುದು ಅನಿವಾರ್ಯವಾಗಿದೆ. ಪ್ರತಿ ಜಿಲ್ಲೆಗೂ ಕಮಿಟಿ ಮಾಡಬೇಕಾಗಿದೆ. ತನ್ನ ಮುಂದೆ ಇಪ್ಪರಲೇ ಒಂದು ಬಿಲ್ಲನ್ನು ತರುತ್ತೇನೆ ನಂತರ ವಿವರವಾಗಿ ಚರ್ಚೆ ಮಾಡೋಣ. ಈ ಬಗ್ಗೆ ಬಿಗಿಯಾಗಿ ಕೆಲಸ ಮಾಡುವುದಕ್ಕೆ ಅನೇಕ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೇವೆ. ಹಿಂದಿನ ವರ್ಷ ಒದಗಿಸಿದ ಹಣಕಾಸು ಈಗ ಇನ್ನೂ ಒಂದು ಕೋಟಿ ರೂಪಾಯಿಗಳನ್ನು ಹೆಚ್ಚಾಗಿ ಒದಗಿಸಿದ್ದೇವೆ. ಈಗ ಕೊಟ್ಟಿರುವ ಹಣ ಸರಿಯಾಗಿ ವಿನಿಯೋಗವಾಗಬೇಕಾದರೆ ಮಂಡಳಿಯ ಸರಿಯಾಗಿ ಕೆಲಸ ಮಾಡಬೇಕಾಗುತ್ತದೆ.

ಶ್ರೀ ಪಿ. ರಾಂದೇವ್.— ಮಾನ್ಯ ಅಧ್ಯಕ್ಷರೇ, ರಾಜ್ಯದ ಖಾದಿ ಗ್ರಾಮೋದ್ಯೋಗದ ಅಡಳಿತದ ಬಗ್ಗೆ ಮತ್ತು ಅಲ್ಲಿ ನಡೆಯತಕ್ಕ ಬ್ರಾಹ್ಮಣಾರದ ಬಗ್ಗೆ ಎನ್.ಕೆ.ರಿಗೆ ಆರ್ಡರ್ ಆಗಿದೆ ಒಂದು ಕಮಿಟಿಯಿಂದ ಏನೋ ರಿಪೋರ್ಟ್ ಬಂದಿದೆ. ಅದರ ಮೇಲೆ ಏನೂ ಕ್ರಮ ತೆಗೆದುಕೊಂಡಿಲ್ಲ. 2ನೆಯದು 2 ವರ್ಷಗಳಿಂದ ನಡೆಯುತ್ತಿದೆ ಅದರ ಮೇಲೆ ಯಾವಾಗ ರಿಪೋರ್ಟ್ ಬರುತ್ತದೆಂದು ಕೇಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಶ್ರೀ ಸಿದ್ದವೀರಪ್ಪನವರ ಕಾಲದಿಂದಲೂ ಇದರಲ್ಲಿ ಅನುಕ್ರಮ ಹಾರಿದ್ದೇ ಇದೆ.

ಅಧ್ಯಕ್ಷರು.—313 (859) ಈ ಪ್ರಶ್ನೆ ತಪ್ಪಾಗಿ ಸಾರಿಗೆ ಮಂತ್ರಿಗಳವರ ಹೆಸರಿಗೆ ಬಂದಿದೆ.

ಶ್ರೀ ಪಿ. ರಾಂದೇವ್.—ಅಂಥಾದ್ದು ಆಗಾಗ್ಗೆ ಆಗುತ್ತಿರುತ್ತದೆ.

ಅಧ್ಯಕ್ಷರು.—ಮುಂದಿನ ಪ್ರಶ್ನೆ ಶ್ರೀ ಎಂ. ಎಂ. ನಾಣಯ್ಯನವರಿಂದ.

ತಲಕಾವೇರಿಯಲ್ಲಿ ಲೋಕೋಪಯೋಗಿ ಇಲಾಖೆಯವರ ಅತಿಥಿ ಗೃಹ

314 (894) ಶ್ರೀ ಎಂ. ಎಂ. ನಾಣಯ್ಯ (ಮಡಿಕೇರಿ).—ಪ್ರಚಾರ ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಮಾಡಿ ಉತ್ತರಿಸುವರೆ ?

ಅ) ಭಾಗಮಂಡಲ ಹೋಬಳಿ ತಲಕಾವೇರಿಯಲ್ಲಿರುವ ಲೋಕೋಪಯೋಗಿ ಇಲಾಖೆಯ ಅತಿಥಿ ಗೃಹವನ್ನು ಕರ್ನಾಟಕ ರಾಜ್ಯ ಪ್ರವಾಸೋದ್ಯಮ ನಿಗಮದವರು ಅಧೀನಕ್ಕೆ ತೆಗೆದುಕೊಂಡಿರುವುದು ನಿಜವೇ? ಹಾಗಿದ್ದಲ್ಲಿ ಯಾವ ಉದ್ದೇಶಕ್ಕಾಗಿ;

ಆ) ಪ್ರಸ್ತುತ ಕಟ್ಟಡವನ್ನು ಅಭಿವೃದ್ಧಿ ಪಡಿಸಲು ಏನಾದರೂ ಪ್ರಸ್ತಾವನೆ ಇದೆಯೇ ;

ಇ) ಈ ಉದ್ದೇಶಕ್ಕಾಗಿ ಒದಗಿಸಿರುವ ಹಣವೆಷ್ಟು ?

ಶ್ರೀ ಎಂ. ರಘುಪತಿ (ವಾರ್ತಾ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು).— ಅ) ಇಲ್ಲ. ತಲಕಾವೇರಿಯಲ್ಲಿರುವ ಲೋಕೋಪಯೋಗಿ ಇಲಾಖೆಯ ಅತಿಥಿ ಗೃಹವನ್ನು ಪ್ರವಾಸಿಗರಿಗೆ ವಸತಿ ಮತ್ತು ಭೋಜನ ಸೌಲಭ್ಯವನ್ನು ಒದಗಿಸುವ ಉದ್ದೇಶದಿಂದ ಪ್ರವಾಸೋದ್ಯಮ ಇಲಾಖೆಗೆ ತೆಗೆದುಕೊಳ್ಳಲಾಗಿದೆ.

ಆ) ಇಲ್ಲ.

ಇ) ಉದ್ಭವಿಸುವುದಿಲ್ಲ.

ಶ್ರೀ ಎಂ. ರಘುಪತಿ.—ನಾಣಯ್ಯನವರು ಉಪ ಪ್ರಶ್ನೆ ಕೇಳುವುದಕ್ಕೆ ಮೊದಲೇ ಸ್ವಲ್ಪ ಸಮಂಜಸವಾದ ಉತ್ತರ ಇಲ್ಲ ಎಂದು ಮನನರಿಕೆಯಾಗಿದೆ. ಅದುದರಿಂದ ಅದನ್ನು ನಾನೇ ಮಹಿಸಿಕೊಂಡು ಇನ್ನು 50 ಸಾವಿರ ಹಣವನ್ನು ಮಿರ್ಚು ಮಾಡಿ ಅಲ್ಲಿನ ಅತಿಥಿ ಗೃಹವನ್ನು ಸರಿಪಡಿಸಿ ಪ್ರವಾಸಿಗರಿಗೆ ಎಲ್ಲಾ ಸೌಕರ್ಯಗಳನ್ನು ಒದಗಿಸುವುದಕ್ಕಾಗಿ ಪ್ರಯತ್ನ ಮಾಡುತ್ತೇನೆಂದು ಹೇಳುತ್ತೇನೆ.

ಶ್ರೀ ಎಂ. ಎಂ. ನಾಣಯ್ಯ.—ಅದಕ್ಕೆ ನನ್ನ ಧನ್ಯವಾದಗಳು.

ಅಧ್ಯಕ್ಷರು.—904ನೇ ಪ್ರಶ್ನೆ.

(ಸದಸ್ಯರ ಗೈರುಹಾಜರಿ)

ಅಧ್ಯಕ್ಷರು.—ಶ್ರೀ ಅನಂದರಾವ್, 508ನೇ ಪ್ರಶ್ನೆ.

(ಸದಸ್ಯರ ಗೈರು ಹಾಜರಿ)

ಅಧ್ಯಕ್ಷರು —ಶ್ರೀ ಕೆ. ಎಸ್. ಕಾಳಮಂಗೊಡ, 822 ನೇ ಪ್ರಶ್ನೆ

(ಸದಸ್ಯರ ಗೈರುಹಾಜರಿ)

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು.